



भड़के कारण जौहर, कहा— 8 लोगों का जमा होना पार्टी नहीं होती

बॉलिवुड ऐक्ट्रेस करीना कपूर और अमृता अरोड़ा के कोरोना पॉजिटिव होने के बाद कई लोगों के कोविड से संक्रमित होने की खबर आ रही है। कोविड से संक्रमित ये लोग फिल्ममेकर करण जौहर के घर पर हुई पार्टी में भी गए थे। इसके बाद सावधानी बरतते हुए बीएमसी ने करण जौहर के घर को सैनिटाइज कर पूरे परिवार का कोविड टेस्ट कराया। हालांकि इस टेस्ट में करण जौहर का रिजल्ट निगेटिव आया है। इसके बाद करण जौहर ने एक स्टेटमेंट जारी करते हुए कहा है कि लोग उनकी गलत तरह से आलोचना कर रहे हैं। दरअसल करीना और अमृता के कोविड पॉजिटिव होने के बाद लोग करण जौहर की आलोचना कर रहे थे और उनके घर को मुंबई में कोविड हॉटस्पॉट बता रहे थे। करण जौहर ने इस पर नाराजगी जाहिर करते हुए सोशल मीडिया पर अपना स्टेटमेंट जारी किया है। करण ने उनके बारे में मीडिया में आ रही निगेटिव रिपोर्ट्स पर भी नाराजगी जाहिर की है। करण ने अपने स्टेटमेंट में लिखा, मीडिया के कुछ लोगों को मैं साफ कर देना चाहता हूँ कि 8 लोगों का मिलना पार्टी नहीं होती और मेरा घर जहां सख्त नियमों का पालन किया जाता है निश्चित तौर पर कोई कोविड हॉटस्पॉट नहीं है। हम सभी जिम्मेदार हैं और हमेशा मास्क पहने रहते हैं और कोई भी इस महामारी को हल्के में नहीं ले रहा है।

चीन में रिलीज होगी सुशांत सिंह राजपूत की छिछोरे

बॉलिवुड ऐक्टर सुशांत सिंह राजपूत के निधन को एक साल से ज्यादा समय हो गया है। सुशांत की आखिरी फिल्म दिल बेचारा रिलीज हुई थी जिसे काफी पसंद किया गया था। इससे पहले सुशांत सिंह राजपूत की फिल्म छिछोरे रिलीज हुई थी जो उनके करियर की सबसे सफल और सबसे ज्यादा बिजनेस करने वाली फिल्म बनी थी। अब यह फिल्म चीन में रिलीज होने जा रही है। खबर है कि सुशांत की छिछोरे 7 जनवरी 2022 को पूरे चीन में सिनेमाघरों में रिलीज की जाएगी। यह कॉमिडी ड्रामा फिल्म चीन के 100 से ज्यादा शहरों में 11 हजार से ज्यादा स्क्रीन पर रिलीज की जाएगी। नितेश तिवारी के डायरेक्शन में बनी छिछोरे को नेशनल अवॉर्ड भी मिला था। इससे पहले नितेश तिवारी की ही फिल्म शदंगलश भी चीन में रिलीज हुई थी। चीन में 2017 में रिलीज हुई आमिर खान की इस फिल्म ने जबरदस्त बिजनेस किया था। फिल्म में सुशांत सिंह राजपूत ने एक अघेड़ आदमी (अनिरुद्ध) का किरदार निभाया था जो अपने कॉलेज के दिनों को याद करता है।

अनुराग कश्यप ने की अपनी अगली फिल्म की घोषणा



फिल्ममेकर अनुराग कश्यप ने अपनी अगली फिल्म की घोषणा सोशल मीडिया पर कर दी है। अनुराग की अगली फिल्म में बॉलिवुड ऐक्ट्रेस कृति सेनन लीड रोल में नजर आने वाली हैं। अनुराग कश्यप अभी तापसी पन्नू के साथ फिल्म दोबारा बना रहे हैं। अनुराग की दोबारा स्पैनिश भाषा की एक फिल्म का हिंदी अडैप्टेशन होगी। अनुराग ने अपनी तस्वीर शेर की है जिसमें वह कुछ लिखते हुए नजर आ रहे हैं। इस तस्वीर के साथ उन्होंने इंस्टाग्राम पर लिखा, शक और रिक्रूट... एक और फिल्म... निखिल द्विवेदी और कृति सेनन जल्द शुरू होगी। निखिल द्विवेदी ने भी अपने सोशल मीडिया अकाउंट पर इस फिल्म की घोषणा कर दी है। फिल्म में कृति सेनन लीड रोल में होंगी, इस जानकारी के अलावा कुछ भी शेर नहीं किया गया है। कृति सेनन की बात करें तो पिछली बार वह फिल्म मिमी में लीड रोल में नजर आई थीं। इस फिल्म में उनकी एक्टिंग की काफी सराहना की गई थी। अब कृति जल्द ही अक्षय कुमार के साथ बच्चन पांडे, प्रभास के साथ आदिपुरुष, वरुण धवन के साथ भेड़िया, टाइगर श्रॉफ के साथ गणपत और कार्तिक आर्यन के साथ शहजादा में नजर आने वाली हैं।

शहनाज को अपना परिवार सौंप गए सिद्धार्थ शुक्ला!


एजेंसी (वेब वार्ता न्यूज)

सिद्धार्थ शुक्ला और शहनाज गिल की जोड़ी को हमेशा ढेर सारा प्यार मिला। सिद्धार्थ के गुजर जाने के बाद भी न तो फैंस ने उनका साथ छोड़ा और न शहनाज ने। सभी उन्हें हमेशा याद करते हैं। वह जहां भी हैं, उनकी आत्मा की शांति के लिए दुआएं करते हैं। 12 दिसंबर को भी उनके जन्मदिन के मौके पर सभी ने एक-से-एक इमोशनल पोस्ट किए थे। उन्हें याद किया था।

शहनाज ने भी सिड की फोटो को फोटोशॉप किया था और उन्हें एंजल लुक देते हुए उनके पीछे पंख लगाए थे। अब शहनाज का एक वीडियो वायरल हो रहा है, जिसमें वह सिद्धार्थ की मां रीटा शुक्ला के साथ नजर आ रही हैं। वीडियो सिद्धार्थ के जन्मदिन वाले दिन का बताया जा रहा है। इसमें सफेद सलवार कमीज में शुक्ला की मां रीटा, सफेद पायजामे-कूर्ते में शहनाज के साथ कोई एक परिवार की सदस्य भी मौजूद हैं। तीनों ही सिद्धार्थ के घर की बिल्डिंग के नीचे खड़े हैं। 48 सेकंड के इस वीडियो में तीनों को देखकर ऐसा लग रहा है, जैसे वह किसी का इंतजार कर रहे हैं। वीडियो को फैंस का बहुत प्यार मिल रहा है। साथ ही उन्हें देखकर खुशी भी है कि सिद्धार्थ के जाने के बाद शहनाज किस तरह उनके परिवार के साथ मजबूती से खड़ी हैं।

निधन के बाद ये पहला वीडियो

सिद्धार्थ शुक्ला के निधन के बाद ये पहला वीडियो है, जहां उनकी मां और शहनाज साथ में दिख रहे हैं। जन्मदिन पर उनके परिवार की तरफ से एक थैंक्यू नोट जारी किया गया था। इसमें सभी फैंस और सिड को चाहने वालों को इतना प्यार देने के लिए शुक्रिया कहा गया था। इसके पहले शहनाज ने अपने यूट्यूब



हैंडल पर सिद्धार्थ को ट्रिब्यूट देते हुए गाना तू यहीं हैं भी रिलीज किया था। इसमें दोनों के बिग बॉस में बिताए पल कैद हैं। बता दें कि सिद्धार्थ की हार्ट अटैक के कारण दो सितंबर, 2021 को निधन हो गया था। उनका जाना किसी के लिए भी किसी शॉक लगने से कम नहीं था। क्योंकि वह न तो बीमार थे और न किसी बड़ी बीमारी से जूझ रहे थे। इसलिए उनका युं अचानक चले जाना सभी को आज भी खलता है।

20 दिसंबर को होगा कटरीना-विककी का वेडिंग रिस्पेशन!

खबर है कि कटरीना कैफ और विककी कौशल 20 दिसंबर को वेडिंग रिस्पेशन रखेंगे, जिसमें कई हस्तियां शामिल होंगी। कहा जा रहा है कि रिस्पेशन के लिए सलमान खान, रणवीर कपूर, शाहरुख खान और अमिताभ बच्चन को न्योता भेज दिया गया है। विककी कौशल और कटरीना कैफ अपने हनीमून पीरियड से वापस मुंबई लौट चुके हैं। विककी और कटरीना ने 9 दिसंबर को सवाई माधोपुर के सिक्स सेंसेज फोर्ट में शादी की थी।

ऐसी चर्चाएं थीं कि वो 10 दिसंबर को मुंबई में दोस्तों और फिल्मी हस्तियों के लिए रिस्पेशन रखेंगे। लेकिन उस वक्त विककी और कटरीना मुंबई के बजाय किसी और लोकेशन के लिए रवाना हो गए थे। अब खबर है विककी और कटरीना 20 दिसंबर को मुंबई में ग्रैंड रिस्पेशन करेंगे। बॉलिवुड लाइफर की एक रिपोर्ट के मुताबिक, कटरीना और उनकी फेमिली क्रिसमस को धूमधाम से मनाती है। इसलिए विककी और कटरीना ने फैसला किया है कि इस बार क्रिसमस साथ में मनाएं। रिपोर्ट के मुताबिक, क्रिसमस से पहले यह कपल ग्रैंड वेडिंग रिस्पेशन रखेगा।

बताया जा रहा है कि कोरोना और उसके वेरिएंट ओमीक्रोन के बढ़ते खतरे को देखते हुए कपल ने तय किया है कि रिस्पेशन पार्टी में इस बात का खास ख्याल रखा जाएगा कि कोविड नियमों का उल्लंघन न हो। साथ ही बीएमसी के सारे नियम अपनाए जाएंगे। जरूरी सावधानियां बरती जाएंगी।

सलमान, रणवीर को भी भेजा न्योता?

रिपोर्ट के अनुसार, कटरीना और विककी कौशल वेडिंग रिस्पेशन में सलमान खान से लेकर रणवीर कपूर, अमिताभ बच्चन और शाहरुख खान को भी इनवाइट कर सकते हैं। इन सभी स्टार्स को इन्विटेशन भेज दिए गए हैं। हालांकि हम इसकी पुष्टि नहीं करते। कहा जा रहा है कि रिस्पेशन में आने वाले हर मेहमान को अपना आरटी-पीसीआर टेस्ट करवाना होगा।

